

Media nümayəndələrinin iştirakı ilə autizm haqqında maarifləndirmə seminarı keçirilib

Mayın 7-də Medianın İnkişafı Agentliyi, "Birgə və Sağlam" İctimai Birliyi və DOST Agentliyinin "Könüllü DOST" proqramının birgə təşkilatçılığı ilə birliyin nəzdindəki Autizm Mərkəzində seminar keçirilib və media-tur təşkil edilib.



cəmiyyətə inteqrasiyasının əhəmiyyəti barədə məlumat verib, iştirakçıların suallarını cavablandırıb.

Sonra Medianın İnkişafı Agentliyinin İcraçı direktoru Əhməd İsmayılov və media nümayəndələri Autizm Mərkəzinin fəaliyyəti ilə yaxın-

dan tanış olublar. "Birgə və Sağlam" İctimai Birliyinin sədri Aytən Eynalova bildirib ki, 10 ildir fəaliyyət göstərən mərkəzin yeni binasının açılışı Birinci vitse-prezident Mehriban Əliyevanın iştirakı ilə baş tutub. Hazırda mərkəzlərdə Princeton Uşaq İnkişaf

İnstitutunun təlim modeli - ABA Terapiya (Tətbiqi Davranış Analizi) əsasında 100-ə yaxın autizmlə uşaq və gəncə 50-dən çox mütəxəssis tərəfindən xüsusi təhsil verilir.

Qeyd edək ki, DOST Agentliyinin "Könüllü DOST" proqramının həyata keçirdiyi "İnklüzivlik ayı" layihəsi çərçivəsində autizmlə uşaq və gənclərin, həmçinin DOST və Media könüllülərinin iştirakı ilə təkrar emal ustad dərində hazırlanmış işlər nümayiş etdirilib. Sonra onlar media nümayəndələri ilə birgə rəmzi ağacı rəngləyiblər.

Sonda mərkəzin nəzdində fəaliyyət göstərən Kaşalata Kafedə birliyin autizmlə gənclərdən ibarət "Mavi Ürəklər" xor və ritm qrupunun konsert proqramı təqdim edilib.